

## لباس-احکام و مسائل

ڈاکٹر محمد ہمایوں عباس نجمش

اسٹنٹ پروفیسر شعبہ اسلامیات، جی سی یونیورسٹی، لاہور

لباس، لباس سے بنا ہے۔ لباس کا اصل معنی کسی چیز کو چھپالینا کے ہیں۔ ہر وہ چیز جو انسان کی قبیع چیزوں کو چھپائے، اس کو لباس کہتے ہیں۔ شوہر اپنی بیوی اور بیوی اپنے شوہر کو قبیع چیزوں سے چھپائتی ہے وہ ایک دوسرے کی عفت کی حفاظت کرتے ہیں اور خلاف عفت چیزوں سے ایک دوسرے کے لئے مانع ہوتے ہیں اس لئے انہیں ایک دوسرے کا لباس فرمایا ہے۔

شیخ عبدالحق محدث دہلوی "لباس" کی وضاحت کرتے ہوئے لکھتے ہیں:

"بدانکہ لباس مصدر راست بمعنی ملبوس چنانچہ کتاب بمعنی مکتوب اسم لباس شامل سست بدستار و پیرا ہن وجہہ ولکلاہ ورد، وازار وغیرہ وآنچہ دربوشش بیاید"۔

جان لو کہ لباس بمعنی ملبوس جیسا کہ کتاب بمعنی مکتوب اور لباس کا اسم دستار، پیرا ہن وجہہ وٹوپی، چادر ازار وغیرہ اور جو کچھ پہننے میں آئے سب کو شامل ہے۔  
لباس-قرآنی اشارات کی توضیحات:

قرآن کریم میں لباس کے حوالہ سے مختلف اشارات ملتے ہیں ان میں سے بعض کے بارے میں مفسرین کی آراء پیش کی جاتی ہیں۔

### ۔۔۔ لباس-حصول زینت و حیاء کا ذریعہ

یعنی آدم قد انزل لعلیکم لباس ایواری سواتکم و ریشا و لباس التقوی ذلک

خیر (الاعراف: ۲۶)

اے اولاد آدم بے شک ہم نے تم پر ایسا لباس نازل کیا ہے جو تمہاری شرم گاہوں کو چھپاتا ہے اور وہ تمہاری زینت (بھی) ہے اور تقوی کا لباس، ہی سب سے بہتر لباس ہے۔

انسان کے لیے لباس کی اخلاقی ضرورت مقدم ہے، یعنی یہ کہ وہ اپنی سوآۃ کو ڈھانکے اور اس کی طبعی ضرورت مُؤخر ہے، یعنی یہ کہ اس کا لباس اس کے لیے رینش (جسم کی آرائش اور موگی اثرات سے بدن کی حفاظت کا ذریعہ) ہو۔ اس باب میں بھی فطرہ انسان کا معاملہ حیوانات کے برعکس ہے۔ ان کے لیے پوشش کی اصل غرض صرف اس کا "رینش" ہونا ہے۔ رہا اس کا ستر پوش ہونا تو ان کے

اعضاء صفحی سرے سے سوأۃ ہی نہیں ہیں کہ انہیں چھپانے کے لیے حیوانات کی جملت میں کوئی داعیہ موجود ہوتا اور اس کا تقاضا پورا کرنے کے لیے ان کے اجسام پر کوئی لباس پیدا کیا جاتا۔ لیکن جب انسانوں نے شیطان کی رہنمائی قبول کی تو معاملہ پھر الٹ گیا۔ اس نے اپنے ان شاگردوں کو اس غلط فہمی میں ڈال دیا کہ تمہارے لیے لباس کی ضرورت بعینہ ہی ہے جو حیوانات کے لیے ریش کی ضرورت ہے۔ رہاں کا سوأۃ کو چھپانے والی چیز ہونا تو یہ قطعاً کوئی اہمیت نہیں رکھتا، بلکہ جس طرح حیوانات کے اعضاء سوأۃ نہیں ہیں اسی طرح تمہارے یہ اعضاء بھی سوأۃ نہیں، محض اعضاء صفحی ہی ہیں۔

انسان کے لیے لباس کا صرف ذریعہ ستر پوشی اور وسیلہ زینت و حفاظت ہونا ہی کافی نہیں ہے بلکہ فی الحقيقة اس معاملہ میں جس بھلائی تک انسان کو پہنچا چاہیے وہ یہ ہے کہ اس کا لباس تقوی کا لباس ہو، یعنی پوری طرح ساتر بھی ہو، زینت میں بھی حد سے بڑھا ہوایا آدمی کی حیثیت سے گراہوا نہ ہو، فخر و غرور اور تکبر و ریا کی شان لیے ہوئے ہوئے بھی نہ ہو اور پھر ان ہنفی امراض کی نمائندگی بھی نہ کرتا ہو جس کی بنا پر مرد زنانہ پن اختیار کرتے ہیں، عورتیں مردانہ پن کی نمائش کرنے لگتی ہیں اور ایک قوم دوسری قوم کے مشابہ بننے کی کوشش کر کے خود اپنی ذلت کا زندہ اشتہار بن جاتی ہے۔ لباس کے معاملہ میں اس خیر مطلوب کو پہنچانا تو کسی طرح ان لوگوں کے بس میں ہے ہی نہیں جنہوں نے انبیاء علیہم السلام پر ایمان لا کر اپنے آپ کو بالکل خدا کی رہنمائی کے حوالے نہیں کر دیا ہے۔ جب وہ خدا کی رہنمائی تسلیم کرنے سے انکار کر دیتے ہیں تو شیاطین ان کے سر پرست بنا دیے جاتے ہیں، پھر یہ شیاطین ان کو کسی غلطی میں بٹلا کر کے ہی چھوڑتے ہیں۔

لباس کا معاملہ بھی اللہ کی ان بے شمار نشانیوں میں سے ایک ہے جو دنیا میں چاروں طرف پھیلی ہوئی ہیں اور حقیقت تک پہنچنے میں انسان کی مدد کرتی ہیں۔ بشرطیکہ انسان خود ان سے سبق لینا چاہے۔ اور جن حقائق کی طرف ہم نے اشارہ کیا ہے انہیں اگر تماں کی نظر سے دیکھا جائے تو یہ بات با سانی سمجھ میں آسکتی ہے کہ لباس کس حیثیت سے اللہ تعالیٰ کا ایک اہم نشان ہے۔<sup>۲۵</sup>

اسی آیت کی روشنی میں تفسیر نمونہ میں لباس کی اہمیت، اقسام، موجودہ زمانے میں فشن اور اس کے نقصانات پر روشنی ڈالی ہے۔

”جہاں تک تاریخ کی دسترس ہے تھیں انسان ہمیشہ لباس میں ملتا ہے۔ ہاں یہ ضرور ہے کہ تاریخ چتنی دور ہوتی جاتی ہے اور مقامات بدلتے جاتے ہیں تو لباسوں میں بھی بڑا فرق ہوتا جاتا ہے۔ گزشتہ زمانے میں لباس صرف جائزے اور گرمی سے بچنے کے لیے یا بدن کی زینت کے لیے پہنا جاتا تھا لیکن بدن کی حفاظت کے پہلو سے غفلت تھی۔ آج کی زندگی میں یہ پہلو بھی سامنے آ گیا ہے جیسا

کہ بعض شعبوں میں اس کی طرف خاص نظر ہے جیسے فضانوردوں، آگ بجھانے والوں، کان کنوں، سمندر میں غوطہ لگانے والوں اور اسی طرح کے دیگر کام کرنے والوں کے خصوصی لباس جوان کی جان و بدن کی حفاظت کے لیے ہوتے ہیں۔ عصرِ حاضر میں صنعت لباس بانی کے مواد خام میں اتنی کثرت ہو گئی ہے کہ جس کا گزشتہ دور میں تصویر نہیں کیا جاسکتا۔

تفسیر المنار کا مؤلف آٹھویں جلد میں اس آیت کے ذیل میں اس طرح رقمطراز ہے: ایک دن کا واقعہ ہے کہ جرمی کا صدر ایک کپڑے کی مل کا معائینہ کر رہا تھا۔ جب وہ اس عظیم کارخانے میں داخل ہوا تو شروع میں اس نے کچھ بھیڑوں کو دیکھا جن سے اون انباری جاری تھی۔ اس کے بعد جب وہ اس کارخانے سے باہر نکلنے لگا تو کارخانے کے مہتمم نے اسے ایک خوبصورت کپڑا پیش کیا اور کہا کہ یہ اسی اون سے تیار ہوا ہے جو ابھی تھوڑی دری بیشتر آپ کے سامنے بھیڑوں سے حاصل کی جا رہی تھی۔ یعنی دو گھنٹے سے بھی کم کی مدت میں بھیڑ کے بدن سے اتری ہوئی اون صدم مملکت کے پہنچنے کے لیے ایک خوبصورت کپڑا بن گیا۔

لیکن ہمارے دور میں کپڑے کے استعمال کا ایک ناپسندیدہ اور افسوسناک پہلو اس طرح سامنے آیا ہے کہ اس کا اصلی فائدہ تحت الشعاع ہو گیا ہے اور وہ پہلو یہ ہے کہ لباس حسن پرستی، فساد، شبوت انگیزی، خودنمایی اور تکبیر، اسراف اور فضول خرچی وغیرہ کے لیے استعمال کیا جاتا ہے۔ حتیٰ کہ بعض افراد کے بدن پر ایسا لباس دیکھا گیا ہے (خاص کر مغرب زدہ جوانوں کے بدن پر) جس کا جزوی پہلو عقلی پہلو پر غالب نظر آتا ہے۔ وہ لباس ایسا ہے جو دنیا کی ہر چیز ہو سکتا ہے لیکن اسے لباس نہیں کہا جاسکتا۔ ایسا معلوم ہوتا ہے کہ ان لوگوں میں جو وہنی نقش ہے اس کا اظہار وہ اس طرح کے عجیب و غریب لباس پہن کر کرتے ہیں۔ جو لوگ اپنے کسی کارنمایاں سے لوگوں کی نظر اپنی طرف نہیں موز کتے وہ عجیب و غریب اور حیران کن لباس کے ذریعے معاشرے میں اپنے وجود کا اظہار چاہتے ہیں۔ اسی وجہ سے ہم یہ بھی دیکھتے ہیں کہ وہ لوگ جو بربار ہیں اور ان میں کسی قسم کا نقش یا احساس کمری نہیں ہے وہ ایسے لباس سے اجتناب کرتے ہیں۔

علاوہ بریں کتنا کثیر مال اور سرمایہ ان گوناں گوں لباسوں، فیشن پرستیوں اور لباس پہنچنے کے مقابلوں میں خرچ ہو جاتا ہے۔ اگر اس مبلغ کثیر کو ان فضول خرچیوں سے بچا لیا جائے تو اس سے نہ معلوم کتنا اجتماعی اور معاشرتی مشکلیں حل ہو سکتی ہیں اور اس کے ذریعے اس کمی معاشرے کے کتنے زخمیں پر مؤثر طور پر مرہم رکھا جاسکتا ہے۔

لباس کے بارے میں فیشن پرستی سے صرف یہی نہیں ہوتا کہ زر کثیر بیکار خرچ ہو جاتا ہے بلکہ

اس سے وقت اور انسانی تو اناہی بھی بہت تلف ہوتی ہے، یعنی  
**(ب) لباس- تقاضائے فطرت:**

فَدَلَّهُمَا بِغَرُورِ الْفَلَمَا ذَاقَا الشَّجَرَةَ بَدَّتْ لَهُمَا سُوَاتُهُمَا وَطَفْقَا يَخْصَفُن

عَلَيْهِمَا مِنْ وَرْقِ الْجَنَّةِ۔ (الاعراف: ۲۲)

پھر فریب سے انہیں (اپنی طرف) جھکا لیا پس جب انہوں نے اس درخت سے چکھا تو ان کی شرمگاہیں ان کے لئے ظاہر ہو گئیں اور وہ اپنے اوپر جنت کے پتے جوڑنے لگے۔

”آدم علیہ السلام کے واقعہ اور قرآن کریم کے اس ارشاد سے یہ بات بھی واضح ہو گئی کہ ستر پوشی اور لباس انسان کی فطری خواہش اور پیدائشی ضرورت ہے جو اول دن سے اس کے ساتھ ہے اور آج کل کے بعض فلاسفوں کا یہ قول سراسر غلط اور بے اصل ہے کہ انسان اول ننگا پھرا کرتا تھا، پھر ارتقائی منزلیں طے کرنے کے بعد اس نے لباس ایجاد کیا۔<sup>۵</sup>

ایسی تقاضائے فطرت کی وضاحت کرتے ہوئے مولانا امین احسن اصلاحی لکھتے ہیں: ”اس سے معلوم ہوتا ہے کہ ستر کا احساس انسان کے اندر بالکل فطری ہے جو لوگ یہ کہتے ہیں کہ یہ چیزیں محض عادت کی پیداوار ہیں ان کا خیال بالکل غلط ہے۔ جس طرح تو حید فطرت ہے شرک انسان مصنوعی طور پر اختیار کرتا ہے اسی طرح حیا فطرت ہے اور بے حیائی انسان مصنوعی طور پر اختیار کرتا ہے۔“<sup>۶</sup>

**(ج) سردی کا لباس:**

وَالْأَنْعَامُ خَلْقَهَا لَكُمْ فِيهَا دَفَّ“ وَمَنَافِعُ وَمِنْهَا تَاكِلُونَ۔ (آلہ: ۵)

اور اس پروردگار نے چوپا یوں کو پیدا کیا جبکہ ان سے تمہیں لباس اور دیگر منافع حاصل ہوتے ہیں اور تم ان کے گوشت میں سے کھاتے ہو۔

”دف“ سے مراد جانوروں کی اون اور چڑی سے بنائے جانے والے لباس ہیں جیسے

سوٹیر، کبل، جوتا، ٹوپی وغیرہ۔

**(د) گرمی کا لباس:**

وَاللَّهُ جَعَلَ لَكُم مِّمَّا مَخْلَقَ ظِلًا وَجَعَلَ لَكُم مِّنَ الْجَمَالِ أَكْنَانًا وَجَعَلَ

لَكُم سَرَابِيلٍ تَقِيكُمُ الْحَرُّ وَاسِرَابِيلٍ تَقِيكُمْ بَاسِكُمْ۔ (آلہ: ۸۱)

اس نے اپنی پیدا کی ہوئی چیزوں سے تمہارے لئے سایہ کا انتظام کیا۔ پہاڑوں میں تمہاری لئے پناہ گاہیں بنائیں۔ اور تمہارے لئے ایسے لباس بنائے جو گرمی سے

بچاتے ہیں اور جنگ میں تمہاری حفاظت کرنے والے لباس بھی بنائے ہیں۔

سرائل "سربال" کی جمع ہے۔ مفردات میں راغب نے اس کا معنی پیرا ہن اور قیص بیان کیا ہے۔ البتہ لباس کا صرف یہی فائدہ نہیں کہ وہ گرمی اور سردی میں انسان کے وقار کا بھی باعث ہے اور جسم انسانی کو بہت سے خطرات سے بچانے رکھتا ہے کیونکہ انسان برہنہ ہو تو شاید اس کے بدن کا کوئی نہ کوئی حصہ ہر روز زخمی ہو جائے یا احتمال بھی ہے کہ گرمی لگانے اور سورج کی تیز حرارت کے خطرات زیادہ سریع اور زیادہ خطرناک ہوتے ہیں دوسرے لفظوں میں شدید گرمی اور سورج کی شدید پیش کے سامنے انسان کی قوت برداشت سردی کے مقابلے میں قوت برداشت کی نسب بہت کم ہوتی ہے کیونکہ سردی میں انسان کی اندر ورنی حرارت بہت حد تک اس کی حفاظت کر سکتی ہے جبکہ گرمی کے مقابلے میں اس کی قوتِ انفعت بہت کم ہوتی ہے۔  
 (ه) جنپی لباس:

وعلمنه صنعة لبوس لكم لتحقنك من باسكم فهل انت  
 شکرون. (الأنبياء: ۸۰)

اور ہم نے (دواوہ علیہ السلام کو) زرہ بنانے کی صنعت سکھادی تھی تاکہ تم کو ایک دوسرے کی مار سے بچائے پھر کیا تم شکر گزار ہو؟  
 اس لباس کی تیاری کا طریقہ کار سورہ سبا (آیت ۱۰-۱۱) میں بیان کیا گیا ہے۔

(و) نماز کے لئے عمدہ لباس:

بینی ادم خذوزینتکم عندکل مسجد و کلو واشربوا ولا تسرفو الله  
 لا يحب المسرفين. (الاعراف: ۳۱)

اے اولاد آدم! ہر نماز کے وقت اپنا لباس پہن لیا کرو کھاؤ پوچھر اسراف نہ کرو بے شک اللہ تعالیٰ بے جا خرچ کرنے والوں کو پسند نہیں فرماتے۔

اس آیت میں لباس کو لفظ زینت سے تعبیر کر کے اس طرف بھی اشارہ فرمادیا گیا ہے کہ نماز میں افضل واولیٰ یہ ہے کہ صرف ستر پوشی پر کفایت نہ کی جائے بلکہ اپنی وسعت کے مطابق لباس زینت اختیار کیا جائے۔ حضرت حسن رضی اللہ عنہ کی عادت تھی کہ نماز کے وقت اپنا سب سے بہتر لباس پہننے تھے اور فرماتے تھے کہ اللہ تعالیٰ جمال کو پسند فرماتے ہیں۔  
 ۵

(ز) لباس کو پاک صاف رکھا جائے:

و ثيابك فطهر (اور اپنے لباس کو پاک رکھیے۔)

آپ کو نبوت کے منصب پر فائز کیا گیا ہے۔ اللہ تعالیٰ نے آپ کو اپنی کبریائی کے اعلان کے لیے منتخب فرمایا ہے۔ آپ کے رب کا جمال اس بات کو گوار نہیں کر سکتا کہ آپ میلے کچلے ہوں یا آپ کے کپڑے گندے یا ناپاک ہوں۔ جس طرح آپ کی زندگی کا مقصد مقدس ہے اسی طرح آپ کا لباس بھی اجلا، صاف اور پاک ہونا چاہیے۔<sup>9</sup>

مولانا مودودی نے اس آیت کے مفہوم کی وسعت کو بیان کرتے ہوئے لکھا ہے ان کا ایک مطلب یہ ہے کہ اپنے لباس کو نجاست سے پاک رکھو، کیونکہ جسم ولباس کی پاکیزگی اور روح کی پاکیزگی دو نوع لازم و ملصوم ہیں۔ ایک پاکیزہ روح گندے جسم اور ناپاک لباس میں نہیں رہ سکتی۔ رسول اللہ صلی اللہ علیہ وآلہ وسلم جس معاشرے میں اسلام کی دعوت لے کر اٹھے تھے وہ صرف عقائد اور اخلاق کی خرابیوں ہی میں بنتا تھا بلکہ طہارت و نظافت کے بھی ابتدائی تصورات تک سے خالی تھا اور حضور صلی اللہ علیہ وآلہ وسلم کا کام ان لوگوں کو ہر لحاظ سے سے پاکیزگی کا سبق سکھانا تھا۔ اس لیے آپ کو ہدایت فرمائی گئی کہ آپ اپنی ظاہری زندگی میں بھی طہارت کا ایک اعلیٰ معیار قائم فرمائیں۔ چنانچہ یہ اسی ہدایت کا شمرہ ہے کہ حضور ﷺ نے نوع انسانی کو طہارت جسم ولباس کی وہ مفصل تعلیم دی ہے جو زمانہ جاہلیت کے اہل عرب تو در کوار آج اس زمانے کی مہذب ترین قوموں کو بھی نصیب نہیں ہے حتیٰ کہ دنیا کی بیشتر زبانوں میں ایسا کوئی لفظ تک نہیں پایا جاتا جو ”طہارت“ کا ہم معنی ہو۔ بخلاف اس کے اسلام کا حال یہ ہے کہ حدیث اور فقہ کی کتابوں میں اسلامی احکام کا آغاز ہی کتاب الطہارت سے ہوتا ہے جس میں پاکی اور ناپاکی کے فرق اور پاکیزگی کے طریقوں کو انتہائی تفصیلی جزئیات کے ساتھ بیان کیا گیا ہے۔

دوسرامفہوم ان الفاظ کا یہ ہے کہ اپنا لباس صاف ستر ارکھو۔ رابہان تصورات نے دنیا میں مذہبیت کا معیار یہ قرار دے رکھا تھا کہ آدمی جتنا زیادہ میلا کچلا جو اتنا ہی زیادہ وہ مقدس ہوتا ہے۔ اگر کوئی ذرا اجلے کپڑے ہی پہن لیتا تو سمجھا جاتا تھا کہ وہ دنیا دار انسان ہے۔ حالانکہ انسانی فطرت میں کچلی سے نفرت کرتی ہے اور شاشتی کی عمومی حس بھی جس شخص کے اندر موجود ہو وہ صاف سترے انسان ہی سے منوس ہوتا ہے۔ اسی بناء پر اللہ کے راستے کی طرف دعوت دینے والے کے لیے یہ بات ضروری قرار دی گئی کہ اس کی ظاہری حالت بھی ایسی پاکیزہ اور نہیں ہونی چاہیے کہ لوگ اسے عزت کی نگاہ سے دیکھیں اور اس کی شخصیت میں کوئی ایسی کثافت نہ پائی جائے جو علیع کو اس سے تنفس کرنے والی ہو۔

تیسرا مفہوم اس ارشاد کا یہ ہے کہ اپنے لباس کو اخلاقی عیوب سے پاک رکھو۔ تمہارا لباس

ستھرا اور پاکیزہ تو ضرور ہو مگر اس میں فخر و غرور، ریاء اور نمائش، ٹھانٹھ بائٹھ اور شان و شوکت کا شانہ بٹک نہ ہونا چاہیے۔ لباس وہ اولین چیز ہی جو آدمی کی شخصیت کا تعارف لوگوں سے کرتی ہے۔ جس قسم کا لباس کوئی شخص پہنتا ہے اس کو دیکھ کر لوگ پہلی نگاہ ہی میں یہ اندازہ کر لیتے ہیں کہ وہ کس قسم کا آدمی ہے۔ ریسیوں اور نوابوں کے لباس، مذہبی پیشہ وردوں کے لباس، ملکبر اور برخود غلط لوگوں کے لباس، چچھوڑے اور کم ظرف لوگوں کے لباس، بد قوارہ اور آوارہ منش لوگوں کے لباس، سب اپنے پہنے والوں کے مزانج کی نمائندگی کرتے ہیں۔ اللہ کی طرف بلانے والے کامرانج ایسے سب لوگوں سے فطرۃ مختلف ہوتا ہے، اس لیے اس کا لباس بھی ان سب سے لازماً مختلف ہونا چاہیے۔ اس کو ایسا لباس پہننا چاہیے جسے دیکھ کر جو شخص یہ محوس کرے کہ وہ ایک شریف اور شاستہ انسان ہے جو نفس کی کسی برائی میں بنتا نہیں ہے۔<sup>۱۵</sup>

### (ک) ضرورت مندوں کو لباس فراہم کرنا:

قرآنی اشارات سے یہ بھی پتہ چلتا ہے کہ لباس انسان کی بنیادی ضروریات میں سے ہے۔ قسم کا کفارہ بیان کرتے ہوئے اُو كَسْوَتُهُمْ (المائدہ: ۸۹) یعنی دس مسکینوں کو بعد رستر پوشی کپڑا دے دیا جائے مثلاً ایک پاجامہ یا تہبند یا المباکرہ۔<sup>۱۶</sup> کاذک بھی ہے۔ اسی طرح دودھ پلانے (البقرہ: ۲۲۳) اور سہا کے مال کے سرپرستوں کے حوالہ سے بھی لباس (النساء: ۵) کاذک رہا یا ہے۔

لباس کے آداب - احادیث کی روشنی میں

(۱) نیا لباس زیب تن کرتے ہوئے دعاء کی جائے۔ شماں ترمذی میں یہ دعا متفقہ ہے:  
 اللَّهُمَّ لَكَ الْحَمْدُ كَمَا كَسُوتَنِيْهِ أَسْأَلُكَ حَيْرَةً وَخَيْرَ مَاصُنِعٍ لَهُ  
 وَأَغْوُدُ بَكَ مِنْ شَرَّ مَاصُنِعٍ لَهُ.

اے اللہ سب تعریفیں تیرے لئے ہیں جیسے کہ تو نے یہ کپڑا مجھے پہنایا اس پر میں تیر اشکر کرتا ہوں۔ اے اللہ تھہ سے اس کپڑے کی بھلائی چاہتا ہوں اس کپڑے کے شر سے تھہ ہی سے پناہ مانگتا ہوں اور جس شرارت والے کام کے لئے یہ کپڑا بنا لیا گیا ہے اس کے شر سے پناہ مانگتا ہوں۔<sup>۱۷</sup>

سنن ابو داؤد میں یہ دعا بھی نقل کی گئی ہے جس کے پڑھنے سے گناہوں سے معافی کی نوید سنائی گئی ہے:

الْحَمْدُ لِلَّهِ الَّذِي كَسَانِيْ هَذَا الشَّوَّبَ وَرَزَقَنِيْهِ مِنْ غَيْرِ حُوْلٍ مِنِيْ وَلَا قُوَّةٍ۔<sup>۱۸</sup>

(اللہ کا شکر ہے جس نے مجھے یہ کپڑا پہنایا اور میری طاقت و قوت کے بغیر مجھے مرمت فرمایا)

(۲) جب کوئی نیا کپڑا پہنے تو دسرے مسلمان بھائی ان الفاظ سے دعا کریں: تُبَلِّی وَيُخْلِفُ اللَّهُ تَعَالَیٰ اسے پر انداز کرو اور اس کے بعد اللہ تعالیٰ دوسرانصیب کرے۔۱۳

(۳) لباس کے معاملہ میں اسراف اور تکبر سے منع کیا گیا ہے۔ فرمان نبوی ہے: کلو اواشر بوا والبسوا وتصدقوا فی غیر اسراف ولا محبلا۔۱۵ کھاؤ یا اور پہنوا و صدقہ کرو، اسراف اور تکبر کے بغیر۔

تکبر کے بارہ میں آپ نے فرمایا:

لَا يَنْظُرَ اللَّهُ يَوْمَ الْقِيمَةِ إِلَى مِنْ جَرَازَرَه بَطْرَا  
اللہ تعالیٰ قیامت کے دن اس کی طرف نظر نہیں فرمائے گا جو اپنے تہبند کو تکبر سے گھینٹے گا۔۱۶

معنی نفی النظر ها هنا نفی الرحمة واللطف  
اس حدیث میں نظر نہ فرمانے کا مطلب نظر رحمت و لطف۔ حکی  
نبی کریم ﷺ نے ایک آدمی کا ذکر فرمایا جو اپنے لباس میں اتراتا ہوا اور بالوں میں کنگھی کئے ہوئے جا رہا تھا کہ اللہ نے اسے زمین میں دھنسا دیا وہ قیامت تک زمین میں ترپتا رہے گا۔۱۷

(۴) لباس پرانا ہی کیوں نہ ہوگر صاف سترہ اہو۔ نبی کریم ﷺ نے ایک شخص کو پرائندہ حال میں دیکھا جس کے بال بکھرے ہوئے تھے فرمایا سے سر کو صاف کرنے کے لئے کوئی چیز نہیں ملتی؟ پھر ایک دوسرے آدمی کو دیکھا جس کے کپڑے میلے تھے، فرمایا:

اما كَانَ هَذَا يَجْدِمَا يَفْسُلُ بِهِ ثُوِيهٌ۝

اسی طرح ابوالاحوص کے والد میلے کپلے کپڑوں میں حاضر ہوئے آپ نے ارشاد فرمایا کیا تمہارے پاس مال ہے؟ عرض کی کہ اللہ تعالیٰ نے مجھے اونٹ بھیڑ کریاں، گھوڑے اور لوٹنی غلام عنایت فرمائے ہیں۔ آپ نے ارشاد فرمایا: فاذا اتاك الله مالا فليراث نعمه الله عليك و كرامته۔ (جب اللہ تعالیٰ نے تمہیں مال دیا ہے تو اس انعام و اکرام کا اثر ظاہر ہونا پایا ہے) ۱۸

(۵) ریشی لباس مردوں کے لئے منوع ہے۔ حضرت حذیفہ فرماتے ہیں کہ نبی کریم ﷺ نے ہمیں چاندی کے برتوں میں پینے اور کھانے سے منع فرمایا ہے نیز ریشم اور دیباچ کے کپڑے پہننے اور بچھانے سے بھی۔۱۹

مردوں کے لئے ریشم کیوں حرام کیا گیا اس کی حکمت پر بحث کرتے ہوئے علامہ عینی لکھتے ہیں: اختلافوافي الحکمة في تحريم الحرير على الرجل فقيل السرف وقيل الخيلا

وقيل للتشبه بالنساء وعن بعضهم ان تعليل التحرير التشبه بالكافر وبدل عليه  
قوله ﷺ هولهم في الدنيا ولنا في الآخرة ۲۲.

مردوں پر ریشم کے حرام ہونے میں کیا حکمت ہے؟ اس بارہ میں علماء کی مختلف آراء ہیں۔  
ایک گروہ کی رائے یہ ہے کہ ریشم کا لباس پہننے میں اسراف ہے بعض کے نزدیک تکبر ہے۔ ایک قول یہ  
ہے کہ عورتوں سے مشابہت پائی جاتی ہے۔ علماء نے یہ بھی کہا کہ تحریر کا سبب توبہ بالکفار ہے۔ اس  
پر نبی کریم صلی اللہ علیہ وآلہ وسلم کا ارشاد دلالت کرتا ہے کہ ریشم دنیا میں کفار کے لئے ہے اور آخرت  
میں ہمارے لئے۔

البته کسی عذر کی بنابر اس کے پہننے کا جواز موجود ہے۔

(۶) لباس شہرت نہ ہو۔

ہروہ لباس جس سے انسان معاشرہ میں نمایاں نظر آئے وہ عدمہ والی ہو یاد فی وَحْشِیاً، مقصود  
نماش و دکھاوا ہونے کے ستر پوشی و زینت ”لباس شہرت“ ہے۔ ارشاد نبوی ہے: من لبس ثوب شہرہ  
البَسَ اللَّهُ يَوْمَ الْقِيَمَهُ ثُوبًا مثْلَهُ زادَ عَنْ ابْيِ عَوَانَهُ ثُمَّ قُلْهَبَ فِيَ النَّارِ ۚ ۲۳  
جو شہرت کے لئے لباس پہننے کا تو اللہ تعالیٰ قیامت میں اسے اس طرح کا لباس پہنانے کا ابو عوانہ  
نے یہ بھی کہا پھر اس میں آگ لگادی جائے گی۔

ایسا رنگا ہوا لباس جس سے آنکھوں کی ضیافت ہوتی ہو اور جس کے پہننے کا مقصد تفاخر  
اور خود نمائی ہو منع ہے۔ ۲۴

(۷) لباس پہننے وقت و میں طرف سے ابتدائی جائے اور اتارتے وقت باہمی طرف سے آغاز  
کیا جائے۔ حضرت ابو ہریرہ سے روایت ہے کہ آپ کا ارشاد گرامی ہے: اذالبستم و اذاتوضاتم  
فابدء وابعیامنکم۔ ۲۵

(۸) سفید، سیاہ، زرد اور سبز رنگ کو علماء نے مستحب و جائز کہا ہے۔ اسی طرح دھاری دار لباس بھی  
جائز ہے۔ البته خالص سرخ رنگ کو بعض علمائے احناف اور حنابلہ نے مردوں کے لئے تکرہ کہا ہے۔  
جبکہ شوافع، حنبلہ اور بعض احناف نے جائز کہا ہے۔ ۲۶

لباس نبوی ﷺ

نبی کریم ﷺ کے لباس سے متعلق محدثین اور سیرت نگاروں نے معلومات اکٹھی کی  
ہیں۔ ۲۷

اس اہتمام کا سبب لقد کان لكم فی رسول الله اسوة حسنة ہے۔ اسی طرح یہ

روايت بھي قابل توجه ہے، عبد بن خالد رضي اللہ عنہ فرماتے ہیں: ایک دن میں مدینہ منورہ جا رہا تھا کہ ایک شخص مجھے کہہ رہا تھا کہ اپنے تہبند کو اونچا کرو، یہ بچاؤ ہے اور باقی رہنے والا ہے جب میں نے اس آواز دینے والے پر توجہ کی تو وہ رسول مصطفیٰ اللہ تھے تو میں نے عرض کیا کہ اللہ تعالیٰ کے رسول یہ تو سوائے ایک سفید و سیاہ دھار یہار چادر کے کچھ بھی نہیں آپ نے ارشاد فرمایا: اَمَّا لَكَ فِي أُسْوَةٍ<sup>۱</sup> کیا میر اطر ز عمل تیرے لئے نمونہ نہیں؟ جب عبد نے رسول مصطفیٰ اللہ کی طرف دیکھا تو آپ کی تہبند نصف پنڈلی تک تھی۔ ۲۸

یہی سبب ہے علماء کا اپنی تصانیف میں اس عنوان کے ذکر کا۔ اگرچہ لباس سے متعلقہ چیزیں، فقدم کی زبان میں ”سنۃ عادی“ ہیں مگر اس کائنات میں آپ کی عادت سے بڑھ کر کسی کی عادت مبارک اور عمدہ ہو سکتی ہے؟ اسی لئے احادیث سے آپ کے لباس کے متعلق چند معلومات مختصر اور ج کی جاتی ہیں جو اس مسئلہ میں اصولی حیثیت رکھتی ہیں۔

علام احمد الجواد الدوی لباس سے متعلق آپ کا عمومی طرز عمل لقل کرتے ہوئے لکھتے ہیں:  
کان ملکتہ يلبس من لباس قومه، ولا يحب ان يتميز على واحد منهم۔ ۲۹  
نبی کریم مصطفیٰ اللہ اپنا قومی لباس پہنا کرتے تھے اور لباس کے پہنے میں کسی ایک پروفیٹ پنڈ نہیں فرماتے تھے۔

حضرت عائشہ کے حوالہ سے علامہ ابو ایمہ بن محمد السعو ری لکھتے ہیں:  
و لا اتخد من شئ زوجين لاقميص ولا رداءين ولا ازارين ولا زوجين  
من النعال۔ ۳۰

یہی وقت آپ مصطفیٰ اللہ کے پاس کسی چیز کے دو جوڑے نہیں ہوتے تھے نہ دو قمیص، نہ دو چادریں، نہ دو لنگیاں اور نہ ہی جو توں کے دو جوڑے۔

آپ کے لباس مبارک کے حوالہ سے سفید رنگ بھی اہم ہے کیونکہ آپ کو پسند تھا۔ ارشاد مبارک ہے: الْبَسُو الْبَيْاضُ فَإِنَّهَا أَطْهَرُ وَأَطْيَبُ وَكَفَنُ فِيهَا مُوتَكَمٌ۔ ۳۱  
سفید کپڑے پہنا کرو کیونکہ یہ زیادہ ستھرے اور پاک ہیں اور اسی سے اپنے مردوں کو کفن دیا کرو۔

سفید لباس، باطنی طہارت کی طرف اشارہ بھی کرتا ہے کہ آدمی کا دل رذائل سے پاک ہے:  
و فِي الْبَيْاضِ اشْعَارُ الْمُطَهَّرِ الْبَاطِنِ اِيضاً ۳۲

نبی کریم ﷺ نے تنگ آستین والا روپی جب بھی زیب تن فرمایا۔ ۳۲

آپ کے اس طریقہ مبارک سے علماء نے یہ نتیجہ نکالا ہے کہ لباس پاک ہی ہوتا ہے خواہ اس کو کفار نے بنایا ہو۔ علامہ الحجوری لکھتے ہیں: وہذا یدل علی ان الاصل فی الشیاب الطهارة وان کانت من نسبح الکفار لانہ ﷺ لم یمتعن من لبسها۔ ۳۳  
یہ حدیث اس بات پر دلالت کرتی ہے کہ کپڑا فی الحقیقت پاک ہوتا ہے اگرچہ کفار نے ہی کیوں نہ بنایا ہواں لئے کہ سید الکوئینی نے اس کے پہنے سے منع نہیں فرمایا۔  
اسی طرح ملا علی قاری نے مجمع الوسائل میں لکھا

ومن فوائد الحديث الانتفاع بشیاب الکفار حتی یتحقق نجاستها لانہ ﷺ  
لبس الجبة الرومية۔ ۳۴

حدیث شریف کے فوائد سے ہے کہ جب تک نجاست ثابت نہ ہو جائے کفار کے بنے ہوئے کپڑوں کو استعمال کیا جاسکتا ہے۔

ابن تیمیہ نے لکھا ہے زمانہ رسالت مآب ﷺ میں یمن، مصر اور شام کے کپڑے بنے ہوئے ہوتے۔ ان علاقوں کے لوگ غیر مسلم تھے مسلمان انہیں ہوئے بغیر استعمال کرتے۔

کانت الشیاب تجلب الیهم ای الى المسلمين فی زمـن النبـی مـن اليمـن  
ومصر والشـام واهـلـهاـ کـفـارـ، وـکـانـوـاـ يـلـبـسـونـ ماـيـسـجـهـ الـکـفـارـ وـلـاـ يـغـسلـونـهـ۔ ۳۵  
شـیـخـ عـبـدـالـحقـ مـحـدـثـ دـہـلوـیـ رـحـمـةـ اللـہـ عـلـیـہـ نـےـ لـبـاسـ کـےـ بـارـہـ مـیـںـ آـپـ کـےـ عـمـوـیـ طـرـزـ عـلـمـ کـوـ انـ الفاظـ مـیـںـ بـیـانـ کـیـاـ ہـےـ۔

عادت شریف در لباس توسع و ترک تکلف بود یعنی ہرچہ می یافت می پوشید و تنگ نگیرفت بتین و اقصار بر صنف معین و طلب نفیس غالی و نہ خسیس رخیص و تکلف نیکردا و ہرچہ موجود و میسر میشد می پوشید و اقصار بیکردا بر اینچہ داعی بود ضرورت۔ ۳۶  
آپ ﷺ کی لباس شریف میں عادت کریمہ و سعت اور ترک تکلف کی تھی۔ مطلب یہ کہ جو پاتے زیب تن فرمائیتے اور تین کی تنگی نہ اختیار فرماتے اور کسی خاص قسم کی جستجو نہ فرماتے اور کسی حال میں عدمہ و نفیس کی خواہش نہ فرماتے اور نہ ادنی و حقیر کا تکلف فرماتے جو کچھ میسر ہوتا پہن لیتے اور جو لباس ضرورت کو پورا کر دے اسی پر اکتفا فرماتے۔

لباس کے حوالہ سے آپ ﷺ کے یہ وہ بنیادی امور ہیں جو امت کے لئے اسوہ حسنہ بنے۔

ذیل میں آپ کے ملبوسات کے بارہ میں احادیث مبارکہ کی روشنی میں چند معلومات درج ذیل ہیں۔  
(۱) قیص

ملبوسات میں سیدہ ام سلمہ کے بقول قیص آپ کو سب سے زیادہ پسند تھی۔ ۳۸

آپ کی قیص مبارکہ کی آستین کلائی تک ہوتی۔ ۳۹

قیص کے پسندیدہ ہونے کی وجہ بیان کرتے ہوئے سید امیر شاہ گیلانی لکھتے ہیں: ”بدن پر کرتہ ہلا محسوس ہوتا ہے اس کے استعمال میں تکبر اور فخر بھی نہیں پایا جاتا اور اس سے بدن اچھا، تھرا اور خوبصورت نظر آتا ہے۔“ ۴۰

(۲) رداء - (چادر)، احادیث میں برده (دھاری دار چادر)، بردنجرانی غلیظ الحاشیہ (گہرے حاشیے والے نحر انی چادر) جمروہ (یعنی چادر) یہ آپ کو سب سے زیادہ پسند تھی۔ اس کا شمار عربوں میں اعلیٰ واشرف کپڑوں میں ہوتا ہی۔ مرط من شعر اسود (سیاہ بالوں والا کمبل)۔

(۳) جبہ:

۱۔ جبہ شامیۃ: یہ یہ تک آستینوں کا جبہ تھا۔ غزوہ تبوک کے موقع پر آپ نے زیب تن فرمایا ہوا تھا۔ ایک روایت میں جبہ رومیہ کے الفاظ ہیں۔

۲۔ صوف کا جبہ

(۴) حلۃ حمراء: سرخ دھاری دار جوڑا۔

(۵) نماض:

فتح مکہ کے وقت آپ کے سر اقدس پر سیادہ عمامة تھا۔ ۴۱

(۶) ازار: تہبند

(۷) شلوار

شلوار آپ نے خریدی لیکن استعمال نہ فرمائی۔ ۴۲

علامہ عینی لکھتے ہیں: أن أول من لبس السراويل ابراهيم عليه السلام۔ ۴۳  
آپ ﷺ کے لباس مبارک کا یہ مختصر ساتھ ذکرہ ظاہر کرتا ہے کہ آپ نے کس قدر سادہ زندگی گزاری۔ آپ بھی اگر موجودہ دور کے سجادہ نشینوں کی طرح صرف قیمتی اور اعلیٰ ترین لباس پہنتے تو امت کے غباء کے لئے کس طرح آپ کی حیات طیبہ نہ ہوتی۔

### قیمتی/ عمدہ/ دھلاہوا/ لباس ہینے کے چند مواقع:

انسان کی معاشرتی زندگی میں بعض خاص مواقع ایسے آتے ہیں جہاں شریعت نے عمدہ لباس کے التزام کی تلقین فرمائی ہے۔ اس سلسلہ میں چند اہل علم کی آراء درج ذیل ہیں۔

امام شافعی فرماتے ہیں: واحب اُن يلبس الرجل احسن مايجد في الاعياد الجمعة والعيدان ومحافل الناس ويتنظف ويتطيب.<sup>۳۳</sup>

امام قرقطبی لکھتے ہیں:

و اذا كان هذا فقد دلت الآية على لباس الرفيع من الشاب، والتجممل بها في الجمع والاعياد وعندلقاء الناس ومزاورة الاخوان قال ابوالعالمة:  
كان المسلمون اذا تزاوروا تجملوا وفي صحيح مسلم من حديث عمر بن الخطاب أنه رأى حلقة سيراء تباغ بباب المسجد فقال يا رسول الله لواشتريتها ليوم الجمعة وللموفود اذا قدموا عليك؟ فقال رسول الله انما يلبس هذا من لاخلاق له في الآخرة فيما انكر عليه ذكر التجممل، وإنما انكر عليه كونها سيراء وقد اشتري تعيم الداري حلقة بالف درهم كان يصلى فيها.<sup>۳۴</sup>

ابن الجوزی لکھتے ہیں: انه ورد في التزين باجمل الشاب في الجمع والاعياد.<sup>۳۵</sup>  
امام ابن کثیر نے بھی ایسا ہی لکھا ہے۔<sup>۳۶</sup>

علامہ آلوی نے ابن عباس رضی اللہ عنہما کا طرز عمل بیان کرتے ہوئے لکھا ہے: وَأَنَّ ابْنَ عَبَّاسَ رَضِيَ اللَّهُ عَنْهُمَا لِمَا بَعْثَهُ عَلَى كَرْمِ اللَّهِ تَعَالَى وَجْهَهُ إِلَى الْخَوَارِجِ لِبْسِ الْأَصْلِ ثَيَابَهُ وَتَطْبِيبَهُ طَبِيبَهُ وَرَكْبَهُ أَحْسَنَ مِرَاكِبَهُ.<sup>۳۷</sup>  
علمائے کرام کی ان عبارات سے واضح ہوتا ہے کہ درج ذیل موقعوں پر عمدہ لباس زیب تن کرنا اسلام میں پسندیدہ عمل ہے۔

۳- نماز

۲- جمعہ

۱- عید

۴- اپنے بھائی سے نبھی ملاقات کے وقت

۵- سرکاری طور پر فوڈے ملاقات کے موقع پر

۶- فریق خالف سے مذاکرات کے موقع پر۔

عموماً علماء نے ان آیات و روایات سے استدلال کیا ہے۔

- ۱۔ قل من حرم زينت الله التي اخرج لعباده.....(الاعراف) (۳۲)
- ۲۔ يبني آدم خذوا زينتكم عند كل مسجد.....(الاعراف) (۳۱)
- ۳۔ عن عبد الله بن سلام: انه سمع رسول الله ﷺ يقول على المنبر يوم الجمعة ماعلى احدكم لو اشتري ثوبين ليوم الجمعة سوى ثوب مهنة. ۲۸  
خواتین کالباس:

اسلام میں مرد اور عورت دونوں تہذیب کے معمار ہیں۔ اسلام نے ان کے حقوق کی حفاظت کی، اجتماعی ذمہ دار یوں کا اہل صحابی اسی لئے لباس کے بارہ میں، عورت کے بارہ میں خاص احکامات دیئے ہیں۔ قرآن کریم نے عورت کے لئے دو اضافی ملبوسات کا ذکر کیا ہے۔

۱۔ خمر (سورۃ النور: ۳۱)

خمار کی جمع ہے اس کپڑے کو کہتے ہیں جو عورت سر پر استعمال کرے اور اس سے گلا اور سینہ بھی چھپ جائے۔ زمانہ جاہلیت میں عورتیں دو پٹہ سر پر ڈال کر اس کے دونوں کنارے پشت پر چھوڑ دیتی تھیں جس سے گریبان اور کان کھلے رہتے تھے اس لئے مسلمان عورتوں کو حکم دیا گیا کہ وہ ایسا نہ کریں بلکہ دوپٹے کے دونوں پلے ایک دوسرے پر الٹ لیں تاکہ یہ سب اعضا چھپ جائیں۔ ۴۹  
الل ایمان خواتین نے قرآن کا یہ حکم سنتے ہی فوراً جس طرح اس کی تقلیل کی اس کی تعریف کرتے ہوئے حضرت عائشہ فرماتی ہیں کہ جب سورہ نور نازل ہوئی تو رسول اللہ صلی اللہ علیہ وآلہ وسلم سے اس کو سن کر لوگ اپنے گھروں کی طرف پلٹے اور جا کر انہوں نے اپنی بیویوں، بیٹیوں، بہنوں کو آیات سنائیں۔ انصار کی عورتوں سے کوئی ایسی نہ تھی جو آیت لی پڑریں بخمرہن علی جیوبہن کے الفاظ سن کر اپنی جگہ بیٹھی رہ گئی ہو۔ ہر ایک اٹھی اور کسی نے اپنا کمر پٹہ کھول کر اور کسی نے چادر اٹھا کر فوراً اس کا دوپٹہ بنایا اور اوزھلیا۔ دوسرے روز صبح کی نماز کے وقت جتنی عورتیں مسجد نبوی میں حاضر ہوئیں سب دوپٹے اوزھے ہوئے تھیں۔ ۵۰

۲۔ چلباب: (سورہ احزاب: ۵۹)

چلباب اس خاص لمبی چادر کو کہتے ہیں جو دوپٹہ کے اوپر اوزھی جاتی ہے۔ اسی امام ماوردي کے ایک قول کے مطابق: ان تخطی وجههاحتی لاظهر الاعنیها یسری. یعنی چادر ایسی ہو کہ اس سے چہرہ چھپ جائے اور دیکھنے کے لئے صرف بائیں آنکھ نگلی رہے۔ ۵۲

غالباً چلباب کا مقصد اجنبی مردوں سے چہرے کا چھپانا ہے۔ امام جصاص نے اسی طرف

اشارہ کرتے ہوئے لکھا ہے:

فی هذه الآية دلالة على أن المرأة الشابة مأمورة بستر وجهها عن

الاجنبين ..... ۵۳

مسلم معاشرہ میں جلباب کاروان رہا۔ علامہ ابو حیان نے اندرس کی خواتین کا طرزِ عمل بیان کرتے ہوئے لکھا ہے کہ وہ اس طرح پرده کرتیں کہ چہرہ چھپ جاتا صرف ایک آنکھ کھلی ہوتی۔ ۵۴ خواتین کے ان دو اضافی ملبوسات کے علاوہ نبی کریم ﷺ نے بعض خصوصی احکامات ارشاد فرمائے ہیں مثلاً:

۱۔ لباس ایسا ہو کہ اس سے جسم نظر نہ آئے۔ باریک بھی نہ ہو اور چست و تنگ بھی نہیں ہوں چاہیے۔ حدیث نبوی میں یوں وضاحت کی گئی ہے:

صفوان من أهل النار لم أره ما قوم معهم سياط. كاذناب البقر  
يضربون بها الناس ونساء كاسيات عاريات ممillas مائلات  
روسهن كاسنة البخت المائلة لا يدخلن الجنة ولا يجدن ريحها

وأن ريحها توجد من ميسرة كذا وكذا. ۵۵

دوزخیوں کی دو جماعتیں میں نے نہیں دیکھیں، ایک جماعت ان لوگوں کی ہوگی جن کے پاس بیلوں کی دموم کی طرح کوڑے ہوں گے، ان سے لوگوں کو ظلمانہ ماریں گے۔ دوسری جماعت ایسی عورتوں کی ہوگی جو کپڑے پہنے ہوئے ہوں گی (مگر اس کے باوجود ننگی ہوں گی) (مردوں کو) مائل کرنے والی اور خود (ان کی طرف) مائل ہونے والی ہوں گی ان کے سر اونٹوں کے کوہانوں کی طرح ہوں گے۔ ہوجھکے ہوئے ہوں گے، یہ عورتیں نہ جنت میں داخل ہوں گی اور نہ اس کی خوبصورتی دیکھیں گی اور جنت کی خوبصورتی دور سے ننگی جائے گی۔

پیر محمد کرم شاہ اس حدیث کی روشنی میں حالات حاضرہ پر روشنی ڈالتے ہوئے لکھتے ہیں:

”اب آپ دیکھئے کہ ہماری فشن پرست اڑکیاں جو لباس پہنچتی ہیں کیا وہ اس کے باوجود ننگی نہیں ہوتی۔ وہ کس طرح مٹک کر چلتی ہیں اور سروں پر جوانہوں نے مصنوعی جوڑے (Wig) رکھے ہوتے ہیں، کیا وہ اونٹ کی کوہان کی طرح نظر نہیں آتے۔ وہ اپنا انجام خود دیکھ لیں۔ حضور نے اپنے نورنبوت سے چودہ سوال پہلے ہی آج کی مغربی تہذیب کی دلدادوہ عورت کی کس طرح نشاندھی فرمادی۔ اللہ تعالیٰ ہمیں شرم و حیا عطا فرمائے۔“ ۵۶

اس حدیث کے ضمن میں علامہ یوسف القرضاوی نے سیاسی استبداد اور اخلاقی گراوٹ میں

بائی تعلق پر روشنی ڈالی ہے۔ وہ لکھتے ہیں: نہ کوہہ حدیث میں ایک عجیب لکھتے یہ ہے کہ سیاسی استبداد اور اخلاقی گراوٹ کے درمیان ایک قسم کا ربط ہے جس کی تصدیق حالات حاضرہ نے کر دی ہے۔ استبداد کرنے والے ہمیشہ قوم کو شہوت الگیز کا موس میں مصروف رکھ کر اور لوگوں کو ذاتی وجہ کے کاموں میں الجھا کر ان کی توجہ عام مسائل سے بہتے ہیں۔<sup>۵۷</sup>

باریک لباس کے نیچے کپڑا لگاینا چاہیے تاکہ اعضاء (نظر نہ آئیں۔ دیجہ کلہی کو آپ نے ایک مصری کپڑا اعطای فرمایا اور ارشاد فرمایا کہ اس کے دو حصے کر لینا ایک سے اپنی قیص بنا لینا اور دوسرا اپنی یوں کو دے دینا اس کا دو پہنے بنالے گی مگر یوں سے کہنا کہ اس کے نیچے کپڑا لگا لے تاکہ اس کا جسم ظاہر نہ ہو۔<sup>۵۸</sup>

نبی ﷺ نے واضح طور سے بیان فرمایا ہے کہ عورت کے لئے مرد کا لباس پہنانا اور مرد کے لئے عورت کا لباس پہنانا منوع ہے۔<sup>۵۹</sup>

نیز آپ ﷺ نے عورتوں کی مشابہت کرنے والے مردوں اور مردوں کی مشابہت کرنے والی عورتوں پر لعنت فرمائی ہے۔ (ابخاری)

مشابہت کے مفہوم میں بات چیت، حرکت، چال اور لباس وغیرہ شامل ہیں۔ انسانی زندگی میں شر کے پیدا ہونے اور معاشرہ کے بگاڑ میں بنتلا ہونے کی اصل وجہ یہ ہے کہ انسان اپنی فطرت سے انحراف اور طبعی امور کے خلاف رو یہ اختیار کرتا ہے۔ مرد ایک مخصوص مزاج کا حامل ہوتا ہے اور عورت بھی ایک مخصوص مزاج کی حامل ہوتی ہے۔ ہر ایک کی خصوصیات الگ الگ ہیں لیکن جب مرد غرض بننے کی کوشش کرنے لگتا ہے اور عورت مرد بن جانے کی تو اس کا نتیجہ بگاڑ اور اخلاقی گراوٹ کی شکل میں ظاہر ہونے لگتا ہے۔

نبی اکرم ﷺ نے ایسے شخص کو ملعون قرار دیا ہے جس نے اپنے کو مؤنة بنالیا اور عورتوں کی مشابہت کرنے لگا، حالانکہ اللہ تعالیٰ نے اسے مرد بنایا تھا اور وہ عورت بھی جسے اللہ نے مؤنة بنایا تھا لیکن وہ مذکور بن کر مردوں کی مشابہت کرنے لگی۔ (الطبرانی)

اسی بنابری اکرم ﷺ نے مردوں کو زردرنگ کے کپڑے پہننے سے منع فرمایا ہے۔ حضرت علی رضی اللہ عنہ سے روایت ہے: نَهَىَنِي رَسُولُ اللَّهِ عَلَيْهِ السَّلَامُ عَنِ التَّخْتِمِ بِالدَّهْبِ وَعَنِ لِبَاسِ الْقُسْيَ وَعَنِ لِبَاسِ الْمُعَضْفَرِ.

رسول اللہ ﷺ نے مجھے سونے کی انکوٹھی پہننے اور قس (ایک قسم کا ریشم) کا لباس پہننے اور زردرنگ کے کپڑے پہننے سے منع فرمایا ہے۔ (مسلم)

حضرت ابن عمر رضی اللہ عنہ سے روایت ہے کہ: زَرَأَ رَسُولُ اللَّهِ عَلَيْهِ السَّلَامُ عَلَى ثُوبَيْنِ

**مُعْصِفَرِينَ فَقَالَ إِنَّ هَذِهِ مِنْ ثِيَابِ الْكُفَّارِ فَلَا تَلْبِسْهَا.**

رسول اللہ ﷺ نے میرے جسم پر زرد رنگ کے دو پکڑے دیکھے تو فرمایا: یہ کفار کا لباس ہے

اسے نہ پہنو۔ ۱۰

### لباس۔ اہل علم کی آراء

اسلام میں کوئی خاص لباس مقرر نہیں، مگر یہ ضروری ہے کہ جو لباس بھی ہو وہ صاف ستر اور ساتر بدن ہو یعنی ایسا لباس کہ جس کے پہننے سے جسم کی بنا و میں ظاہر نہ ہونے پائیں۔ اس سے مقصد یہ ہے کہ جسم کے بے ڈھنگے حصے جو ذوق جمال و تناسب کے لیے ناگوار ہیں ان سے نگاہیں محفوظ رہیں اور دوسرا مقصد یہ بھی ہے کہ جنسی اشتغال کا سامان جس سے قرآن مجید نے دور رہنے کی تلقین کی ہے پیدا نہ ہونے پائے۔ چنانچہ حیا اور پرودے کے تصورات اسی پرمنی ہیں اس کے علاوہ اس سے وقار انسانی کا تحفظ بھی مطلوب ہے۔ اسی لیے فقہاء نے لکھا ہے کہ لباس پہننے والے کی حیثیت سے فروتنہ ہوا رہ ایسا ہو کہ اس سے اظہار فخر و تکبر ہوتا ہو۔ مردوں کے لیے ریشمی اور پر تکلف لباسوں کو دو وجہ سے اچھے نہیں سمجھا گیا کہ انسان اپنے عظیم اخلاقی نصب العین کے پیش نظر سخت کوشی اور دوامی جدوجہد پر مجبو سمجھا گیا ہے۔ اس لیے تکلف، تزین اور آرائش کی زندگی کو جدوجہد کی سپرٹ کے منافی خیال کیا گیا ہے۔ اس کے علاوہ اسلام کی مساواتی روح کے پیش نظر، لباس کا وہ معیار پسندیدہ سمجھا گیا ہے جو ایک عام آدمی کے لیے بھی سہل الحصول ہو۔ البته ریشمی اور زرم و نیس لباس عورتوں کے لیے پسندیدہ سمجھا گیا ہے۔ غرض اسلام نے اگرچہ کسی خاص لباس کی قید نہیں لگائی، لیکن لباس کے لیے بعض خاص آداب و شرائط ضروری عائد کی ہیں۔ یہ شرائط اسلام کی اخلاقیات انفرادیہ و اجتماعیہ کے تابع ہیں جن کا تذکرہ قرآن مجید و مت میں ہے بعض لباس ایسے ہیں جنہیں فواحش میں شمار کیا جا سکتا ہے۔ یہ دو ہیں جو لباس کی اصل روح سراسر ڈھانپنا اور وقار انسانی کے منافی اوضاع پرمنی ہوتے ہیں۔ الہذا عربیانی اور نیم برھنگی کے قریب قریب لباس بھی منوع ہیں۔ اس کی تائید سورۃ النور کی آیات حجاب سے ہوتی ہے۔ حدیث میں ہے کہ آنحضرت صلی اللہ علیہ وآلہ وسلم نے ان عورتوں پر لعنت فرمائی ہے جن کے پکڑوں سے برھنگی ظاہر ہوتی ہو۔ ۱۱

ایک مسلمان دنیا بھر کے لباس (موسم و آب و ہوا اور سرم و روانج کے تحت) استعمال کر سکتا ہے بشرطیکہ ان میں آداب و شرائط مذکورہ بالا کا لحاظ رکھا گیا ہو۔

اس سلسلے میں شعار قومی کے طور پر مسلمانوں کو یہ بھی حکم ہے کہ وہ یہود و نصاریٰ کے اتباع سے بچپیں اور اپنی انفرادیت کو دوسرا باتوں کے علاوہ لباسوں میں بھی قائم رکھیں۔ یہ دراصل قومی شخص

کے عخطوط کے لیے نہایت ضروری ہے۔ آج کل بعض لوگ مغربی بین الاقوامیت کی آڑ میں مغرب کے بعض لباسوں کی ترویج کے قائل ہیں۔ لیکن یہ یاد رہے کہ مسلمانوں کی اپنی ایک خاص بین الاقوامیت بھی ہے اس کا اتباع مغرب کی بین الاقوامیت کے اتباع سے مقدم اور مستحسن ہے۔ کسی بھی ایسی تہذیب کا اتباع جو اسلامی شخص کی نفی کرتی ہو، اسلامی تعلیمات کے مطابق پسندیدہ نہیں ہو سکتا۔ اسی لیے فقہاء من تشبه بقوم فهو منهم کے تحت دوسری اقوام کی مشابہت اختیار کرنے کی مخالفت کی ہے اور اسی کے تحت بعض ملکوں میں مسلم اور غیر مسلم لباسوں میں فرق بھی نظر آتا ہے۔<sup>۲۱</sup> دور حاضر کے بعض نامور علماء کا لباس کے بارہ میں نقطہ نظر پیش کیا جاتا ہے۔ اس میں اگرچہ بعض معلومات کا تکرار نظر آئے گا مگر بین السطور چند ایسی تحقیقات بھی سامنے آئیں گی جو دور حاضر میں لباس کے حوالہ سے اہم ہیں۔

(ل) ڈاکٹر محمود احمد عازی:

اگر کوئی بر صیر کے لوگوں کے ہاتھ اسلام قبول کرے تو اس کو زبردستی شلوار قیص، صدری اور قرائی پہنائیں گے حالانکہ ان چیزوں کا اسلام میں کوئی حکم نہیں ہے اگر آپ کو اس کے کپڑوں پر جگات کے اعتبار سے اعتراض ہے یا کوئی مرد ریشم پہننے یا عورتیں مردانہ اور مرد زنانہ کپڑے پہننے ہوں تو اس کو تو بلاشبہ درست کرنا چاہیے لیکن ان کے علاوہ کسی کو کسی خاص علاقے کے رسوم و رواج کا پابند بانا شریعت کا حکم نہیں ہے۔ رسول ﷺ اصحاب رسول ﷺ نے کبھی ایسا نہیں کیا کہ کوئی شخص اسلام قبول کرنے آیا ہوا اور پہلے اس کا لباس تبدیل کر دیا ہو۔ لوگ اسلام قبول کرتے تھے تو کبھی ایسا نہیں ہوا کہ کسی سے لباس بدلوایا گیا ہو۔ ہاں اگر کسی کے لباس میں کوئی غلطی تھی تو آپ نے اس کی وضاحت فرمادی کہ اس میں یہ غلطی درست کر دو باقی لباس ٹھیک ہے۔<sup>۲۲</sup>

(ب) علامہ زاہد المرشدی

میرے خیال میں کالرا ورثائی کا تعلق مذہب یا اس کی علامات سے نہیں بلکہ مومنی ضروریات سے ہے۔ سرد علاقوں کے لوگ گلے کو بند رکھنے کے لئے ٹائی کا استعمال کرتے ہیں اور کالرا اس کی ضروریات میں سے ہے۔ لباس کے بارے میں قرآن کریم نے (۱) زینت (۲) ستر اور (۳) مومنی ضروریات کو اس کے مقاصد میں شمار کیا ہے اور فقہاء کرام نے کفار کی مذہبی علامات و شعائر کے ساتھ مشابہت کو ناپسندیدہ قرار دیا ہے۔ ان حدود کے اندر کوئی سال لباس ہوا سے منوع قرار نہیں دیا جانا چاہیے اور اس حوالہ سے کوئی فصلہ کرتے وقت علاقائی اور مومنی تقاضوں کا لحاظ رکھنا چاہیے۔<sup>۲۳</sup>

### (ج) محمد یوسف القرضاوی

- شریعت نے عورتوں کے لئے جو لباس جائز کیا ہے اس میں درج ذیل صفات ہوئی چاہیں۔
- ۱۔ وہ لباس جسم کے سارے حصے کوڈھا لکنے والا ہو سائے اس حصے کے جس کی اللہ تعالیٰ نے اجازت دی ہے یعنی چہرہ اور ہتھیلیاں۔
  - ۲۔ کپڑا اتنا باریک نہ ہو کہ جسم جھلکنے لگے کیوں کہ ایسا لباس ساتھیں ہوتا۔
  - ۳۔ لباس اتنا تگلک نہ ہو کہ جسم کے نشیب و فراز نہیاں ہوں۔
  - ۴۔ ایسا لباس نہ ہو جو صرف مردوں کے لئے مخصوص ہو۔

یہ وہ اوصاف ہیں جو عورتوں کے شرعی لباس میں ہونے چاہیں۔ ان میں سے اگر ایک وصف بھی کسی لباس میں مفقود ہو تو وہ لباس شریعت کی نظر میں جائز نہیں لیکن افسوس کی بات ہے کہ فیشن کے چکر میں آ کر عورتوں نے اللہ کے احکام کو فراموش کر دیا ہے۔ ۲۵

### (د) محمد حنف ندوی

لباس کے معاملہ میں بھی اسلام اسی اصول کا حامی ہے کہ اس میں جہاں ان پاکیزہ انسانی اقدار کا خیال رکھا جائے جو ساری انسانیت کے لیے مفید اور آئی رحمت ہیں وہاں تنوع، رنگارنگی، اور ان خصوصیات کو بھی گوارا کیا جائے جن کو کسی قوم یا معاشرہ نے اپنا رکھا ہے۔ قرآن حکیم اس حقیقت کا کھلے بندوں اظہار کرتا ہے کہ آب و ہوا، موسم اور پیشے کی تبدیلیوں سے لباس کی وضع قطع میں تبدیلیوں کا ہونا ناگزیر ہے۔ و جعل لكم سرابیل تقیم الحروس رابیل تقیم باسکم۔ (آل: ۸۱) اور تمہارے لئے کچھ پہناؤے دیے گئے کہ تمہیں گرمی سے بچائیں اور کچھ پہناؤے بنائے کہ لڑائی میں تمہاری حفاظت کریں۔

قرآن حکیم ذوق جمال کی رنگارنگی بھی تسلیم کرتا ہے اور واضح الفاظ میں اس بات کا اعلان کرتا ہے کہ لباس میں زینت و آرائش کے پہلو قطعی منوع نہیں۔

خذوا زينتكم عند كل مسجد۔ (اعراف: ۳۱)

قل من حرم زينة الله التي اخرج لعباده۔ (اعراف: ۳۲)

یہی نہیں قرآن حکیم یہ چاہتا ہے کہ ہر شخص اپنا رہن کہن اس انداز کا رکھئے کہ جس سے حدیث نعمت کا اظہار ہو اور یہ معلوم ہو کہ اللہ تعالیٰ نے کسی شخص یا معاشرہ کو سہولت و آرائش کی کہن کن صورتوں سے نوازا ہے۔

واما بنعمة ربک فحدث۔ (ضیغی: ۱۱) اور اپنے رب کی نعمتوں کا چرچا کر

حدیث ان الخات میں آتی ہے

ان اللہ یحب ان یرسی اثر نعمتہ علی عبده۔ (ترمذی)

تنوع اور اختلاف کی ان صورتوں کو جو آب و ہوا اور ذوق و ضرورت کے تقاضوں سے ابھرتی ہیں اسلام نظر انداز نہیں کرتا۔ لیکن اس کے ساتھ یہ بھی چاہتا ہے کہ ان میں پاکیزہ اور بلند تر انسانی اقدار کو بھی ملحوظ و مرغی رکھا جائے جو تہذیب اسلامی میں ہم گیر وحدت اور یکسانی پیدا کر سکیں اور ان کو ایک مخصوص ملت اور مخصوص گروہ کے سانچے میں ڈھال سکیں۔ ۲۶

### خلاصہ بحث

- ۱۔ لباس انعامات الہیہ میں سے ہے (ملاحظہ فرمائیے اعراف: ۲۶، انخل: ۸۱) اور اٹھہار تشكیر کا ذریعہ ہے۔
- ۲۔ لباس تقاضائے فطرت ہے چونکہ فطرت سلیم میں پر ونی اثرات کے تحت اخراج ہوتا ہے اس لئے لباس کے سلسلہ میں بنیادی ہدایات دے دی گئیں۔
- ۳۔ لباس کا مقصد زینت، ستر پوشی، موئی ضروریات کی تکمیل، بدن کی حفاظت ہے مگر ان مقاصد کے حصول کے لئے افراد و تفریط کارو یہ درست نہیں۔
- ۴۔ ہر شعبہ حیات کے لئے علیحدہ لباس بھی مقرر کیا جاسکتا ہے جو اس خاص کام کی نوعیت اور مقام و مرتبہ سے ہم آہنگ ہو۔ حدیث میں ”توب مہنته“ کے الفاظ سے Uniform کا تصور بھی سامنے آتا ہے۔
- ۵۔ عید، جمعہ، شادی اور خوشی کے دیگر موقع پر عمدہ / دھلا ہو لباس پہننا مستحب ہے۔ کیوں کہ من انعم اللہ عزوجل علیہ نعمۃ فان اللہ یحب ان یرسی اثر نعمتہ علی عبده۔ ۲۷
- ۶۔ اس مقصد کے لئے اگر اپنے پاس عمدہ لباس نہ ہو تو عاریتاً بھی لیا جاسکتا ہے۔ ۲۸
- ۷۔ مرد اور عورت کے لباس میں فرق رکھا گیا ہے۔ اس سلسلہ میں عرف و عادات کو بھی ملحوظ خاطر رکھنا چاہیے کیونکہ ہر علاقہ کے لباس کی ہیئت دوسرے علاقوں سے مختلف ہوتی ہے۔ ۲۹
- ۸۔ غیر مسلموں کے بنے ہوئے لباس پہننے میں کوئی حرج نہیں۔
- ۹۔ قومی لباس کو دوسرا لباس پر ترتیج دی جانی چاہیے۔
- ۱۰۔ ضرورت مند افراد کو لباس فرما ہم کرنا معاشرہ میں اہل ثروت کے ذمہ ہے۔

## حواله جات وحواشی

- (١) المفردات بذيل مادة
- (٢) محمدث دلبوی، شیخ عبدالحق، کشف الالتباس فی استحباب اللباس، مترجم مقتی عطاء الله الحسینی، دارالحياء العلوم کراچی، ۲۰۰۳ء، ص: ۳۶
- (٣) سید مودودی، ابوالاعلی، تفہیم القرآن، ادارہ ترجمان القرآن لاہور، ۲۰۰۲ء، جلد ۲، ص: ۱۸-۱۹
- (٤) شیرازی، ناصر مکارم، تفسیر نمونه، مترجم، سید صدر حسین خنی، مصباح القرآن ترست لاہور، ۱۳۱۷ھ جلد ۲، ص: ۷-۸۸
- (٥) محمد شفیع، مفتی، معارف القرآن، ادارۃ المعارف کراچی، ۱۹۸۹ء، جلد ۳، ص: ۵۳۵
- (٦) اصلائی، امین احسن، تدبر قرآن، دارالاشرافۃ الاسلامیہ لاہور، ۱۹۷۱ء، جلد ۲، ص: ۶۱۲
- (٧) تفسیر نمونہ جلد ۲، ص: ۳۸۱-۳۸۲
- (٨) معارف القرآن جلد ۳، ص: ۵۳۳
- (٩) محمد کرم شاہ، پیر، ضایاء القرآن، ضایاء القرآن پبلیشرز، لاہور، ۱۳۰۰ھ، جلد ۵، ص: ۳۱۶
- (١٠) تفہیم القرآن، جلد ۲، ص: ۱۳۳-۱۳۴
- (١١) معارف القرآن، جلد ۳، ص: ۲۲۳
- (١٢) شماں ترمذی، باب ماجاء فی لباس رسول اللہ علیہ وآلہ وسلم
- (١٣) سنن ابی داؤد، کتاب اللباس
- (١٤) سنن ابی داؤد، کتاب اللباس
- (١٥) صحیح بخاری، کتاب اللباس
- (١٦) صحیح بخاری، کتاب اللباس، باب من جرثوبه من الخیلاء
- (١٧) ابن العربي المالکی، عارضۃ الاژوی، دارالكتب العلمیہ بیروت جلد ۷، ص: ۲۳۷
- (١٨) صحیح بخاری، کتاب اللباس، باب من جرثوبه من الخیلاء
- (١٩) سنن ابی داؤد، کتاب اللباس، باب فی الخلفان فی غسل الثوب
- (٢٠) نفس مصدر
- (٢١) صحیح بخاری، کتاب اللباس، باب افتراض الحریر.....
- (٢٢) العینی محمود بن احمد، عمدۃ القاری، دارالحياء التراث العربي بیروت ۲۰۰۳ھ جلد ۲۲، ص: ۱۶
- (٢٣) سنن ابی داؤد، کتاب اللباس، باب فی لبس الشہرہ

- (۲۳) شاہ ولی اللہ، جمیع اللہ بالغ، مترجم مولانا عبدالرحیم، قوی کتب خانہ لاہور، ۱۹۹۱ء، ص: ۵۱۔
- (۲۴) سنن ابی داؤد
- (۲۵) موسوعۃ الفقیحہ، وزارت الادوqاف والشکون الاسلامیہ، الکویت ۱۹۹۳ء، جلد ۶، ص: ۱۳۱-۱۳۲۔
- (۲۶) کتب احادیث اور شروح حدیث کے علاوہ ملاحظہ فرمائیے  
سلیمان الحمدی والرشاد، دارالکتب العلمیہ بیروت ۱۹۹۳ء، جلد ۷، ص: ۲۴۹-۳۱۷۔
- (۲۷) ضیاء النبی، ضیاء القرآن پبلیکیشنز لاہور، جلد ۵، ص: ۵۶۶-۵۸۵۔
- (۲۸) زاد المعاد، جلد اول، اردو میں اس موضوع پر ایک مستقل کتاب محمد عبد السلام کی "لباس نبوی" کے نام سے دارالعلوم سلطانیہ جہلم سے شائع ہوئی ہے۔
- (۲۹) شماں ترمذی، باب ماجاء فی صفة ازار رسول اللہ ﷺ  
الاتحافت الربانیہ بشرح الشماں الحمدی ص: ۹۳، بحوالہ انوار غوشیہ شرح الشماں النبویہ از محمد امیر شاہ گیلانی مطبوع ضیاء الدین پبلیکیشنز کراچی، ص: ۷۸۔
- (۳۰) نفس مصدر ص: ۸۹۔
- (۳۱) شماں ترمذی، باب ماجاء فی لباس رسول اللہ ﷺ
- (۳۲) کائد حلوی، محمد اریں، تعلیق اصیح، داراحیاء ارث العربی بیروت ۲۰۰۳ء، جلد ۷، ص: ۵۰۹۔
- (۳۳) شماں ترمذی، باب ماجاء فی لباس رسول اللہ ﷺ
- (۳۴) انوار غوشیہ ص: ۱۰۳۔
- (۳۵) نفس مصدر
- (۳۶) مجموع فتاویٰ ابن تیمیہ جلد ۲۸، ص: ۹۷۔
- (۳۷) محدث دہلوی، شیخ عبدالحق، مدارج الدبوت، مکتبہ نوریہ رضویہ سکھر ۱۳۹۷ھ جلد اول، ص: ۳۶۸۔
- (۳۸) شماں ترمذی، باب ماجاء فی لباس رسول اللہ ﷺ
- (۳۹) نفس مصدر
- (۴۰) انوار غوشیہ ص: ۸۸۔ قیص زمانہ قدیم سے زیر استعمال ہے۔ قرآن کریم میں قصہ سیدنا یوسف علیہ السلام سے یہی عیاں ہے۔
- (۴۱) عمامت صحیح احادیث سے ثابت ہے مگر اس کے فضائل میں نقل ہونے والی روایات کو علامہ البانی نے شدید ضعیف کہا ہے۔ ملاحظہ فرمائیے۔ مقالات الالبانی، تحقیق نور الدین طالب، دارالطلیس ریاض ۲۰۰۱ء، ص: ۱۲۸-۱۳۵۔

- (۳۲) ان تفصیلات کے لئے ملاحظہ فرمائیں صحیح بخاری کتاب اللباس اور شاہی ترمذی  
عمرۃ القاری، جلد ۲۱، ص: ۲۷۰
- (۳۳) الشافعی، محمد بن اوریس، الامام، مطبعة الشعب، جلد اول، ص: ۲۰۲
- ((۳۴)) القرطبی، محمد بن احمد، الجامع لاحکام القرآن، المکتبۃ التجاریہ بیروت ۱۹۹۵ جلد ۳، ص: ۱۷۶
- (۳۵) ابن الجوزی، زاد المسیر، دارالكتب العلمیہ بیروت، ۲۰۰۲، تحقیق احمد شمس الدین، جلد ۲، ص: ۱۳۳
- (۳۶) ابن کثیر، اساعیل بن عمر، تفسیر القرآن العظیم، دارالكتب العلمیہ بیروت، ۱۹۹۸، جلد ۳، ص: ۳۶۵
- (۳۷) آلوی، سید محمود، روح المعانی، دارالكتب العلمیہ بیروت ۲۰۰۵، جلد ۲، ص: ۳۵۱
- (۳۸) سنن ابن ماجہ کتاب اقامۃ الصلوۃ باب اللباس للجمعۃ
- (۳۹) تفصیلات کیلئے ملاحظہ فرمائیے السائل، محمد علی، تفسیر آیات الاحکام، احیاء التراث العربي  
بیروت ۲۰۰۱، جلد ۲، ص: ۲۷۲
- (۴۰) تفہیم القرآن جلد ۳، ص: ۳۸۲
- (۴۱) تفسیر القرآن العظیم لابن کثیر جلد ۶، ص: ۳۲۵
- (۴۲) الماوردي، محمد بن حبيب، النكت و العيون، دارالكتب العلمیہ بیروت، جلد ۲، ص: ۳۲۳
- (۴۳) الجھاص، احمد بن علی الرازی، احکام القرآن، دارالكتب العلمیہ بیروت ۲۰۰۲ جلد ۳، ص: ۱۷
- (۴۴) ابو حیان، محمد بن یوسف، المحرک الحجیج دارالكتب بیروت ۲۰۰۱، جلد ۲، ص: ۲۷۰
- (۴۵) صحیح مسلم، کتاب اللباس .....
- (۴۶) محمد کرم شاہ، پیر، ضایاء القرآن، ضایاء القرآن پبلی کیشنر لاہور ۱۳۹۹ھ، جلد ۳، ص: ۹۵
- (۴۷) القرضاوی علامہ یوسف اسلام میں طلاق و حرام مترجم شمس بیززادہ، اسلامک پبلی کیشنر  
لاہور ۱۹۹۶، ص: ۱۰۸۔
- (۴۸) سنن ابن داؤد، کتاب اللباس، باب فی لبس القباطی للنساء
- (۴۹) احمد وابوداؤد والنسلی وابن ماجہ وابن حبان والحاکم
- (۵۰) اسلام میں طلاق و حرام، ص: ۱۰۸-۱۰۹
- (۵۱) مسلم کتاب اللباس، نیز البخاری کتاب اللباس
- (۵۲) اردو دائرہ معارف اسلامیہ، جلد: ۱۵، ص: ۲۷-۲۸
- (۵۳) محمود احمد غازی، ڈاکٹر، محاضرات فتنہ، الفیصل ناشران لاہور ۲۰۰۵ء، ص: ۳۲۰
- (۵۴) ماہنامہ الشریعہ، گوجرانوالہ جلد ۵ اشمارہ ۱۰، اکتوبر ۲۰۰۳ء، ص: ۲۰

- (۶۵) القرضاوی، محمد یوسف، فتاویٰ یوسف القرضاوی، ترجمہ سید زادہ اصغر فلاحی، دارالنواور، لاہور  
۲۰۰۵ء جلد اول، ص: ۲۳۱
- (۶۶) حنفی ندوی، محمد، اساسیات اسلام، ادارہ ثقافت اسلامیہ لاہور ۱۹۹۲ء ص: ۱۲۸-۱۲۹
- (۶۷) اھیشی، علی بن ابوکبر، مجمع الزوائد، تحقیق محمد عبد القادر احمد عطا، دارالکتب العلمیہ بیروت،  
۱۹۰۱ء جلد ۵، ص: ۱۶۵
- (۶۸) سیدہ عائشہ رضی اللہ عنہا کے پاس ایک جوڑا تھا جس کو لوگ شادی کے موقع پر لے جاتے۔ (صحیح  
بخاری کتاب الیہ، باب الاستعارہ
- (۶۹) فاماہیتہ اللباس فختلف عادة کل بلد، فتح الباری جلد ۱۰، ص: ۳۳۲